

چادر کے اندر ہاتھ رکھ کر دعا مانگنا

دارالافتاء اہلسنت (دعوت اسلامی)

سوال

کیا عورت نماز کے بعد ہاتھ چادر کے اندر رکھ کر دعا مانگ سکتی ہے؟

جواب

بِسْمِ اللّٰهِ الرَّحْمٰنِ الرَّحِیْمِ
اَلْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

دعا مانگتے وقت ہاتھ چادر کے اندر رکھنا گناہ نہیں، لیکن بہتر یہی ہے کہ اگر کوئی غیر محرم نہ ہو تو ہاتھ چادر کے باہر ہوں، کیونکہ دعا کے آداب میں سے ہے کہ ہاتھ کھلے ہوں، کپڑے وغیرہ سے پوشیدہ نہ ہوں؛ کہ اس میں عاجزی و انکساری اور فقر کا اظہار ہے۔
رئیس المتکلمین مولانا مفتی علی خان علیہ رحمۃ المنان، دعا کے آداب بیان کرتے ہوئے فرماتے ہیں: ”ہاتھ کھلے رکھے، کپڑے وغیرہ سے پوشیدہ نہ ہوں۔“

اس کے تحت امام اہل سنت سیدی اعلیٰ حضرت علیہ الرحمۃ فرماتے ہیں: ”ہاتھ اٹھانا اور کریم کے حضور پھیلانا، اظہارِ عجز و فقر کیلئے مشروع ہوا (عاجزی اور فقیری ظاہر کرنے کیلئے جائز ہوا)، تو ان کا چھپانا اس کے نُخْل (خلل کا باعث) ہوگا۔ جس طرح عمامے کے بیچ پر سجدہ مکروہ ہوا کہ اصل مقصود سجدہ یعنی اظہارِ بندگی (عجز و انکساری) میں خلل انداز ہے۔ نماز میں منہ چھپانا مکروہ ہوا کہ صورتِ توجہ کے خلاف ہے اگرچہ رب عزوجل سے کچھ نہاں (پوشیدہ) نہیں۔“ (فضائل دعا، صفحہ 76، مکتبۃ الدین، کراچی)
وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: مولانا محمد نورا لمصطفیٰ عطاری مدنی

فتویٰ نمبر: WAT-4546

تاریخ اجراء: 25 جمادی الاخریٰ 1447ھ / 17 دسمبر 2025ء



Dar-ul-Ifta Ahlesunnat (Dawat-e-Islami)



www.fatwaqa.com



daruliftaahlesunnat



DaruliftaAhlesunnat



Dar-ul-ifta AhleSunnat



feedback@daruliftaahlesunnat.net